

# Govindashtakam

सत्यं ज्ञानमनन्तं नित्यमनाकाशं परमाकाशं  
गोष्ठप्राङ्गणरिङ्खणलोलमनायासं परमायासम् ।  
मायाकल्पितनानाकारमनाकारं भुवनाकारं  
क्षमाया नाथमनाथं प्रणमत गोविन्दं परमानन्दम् ॥ १ ॥

मृत्स्नामत्सीहेति यशोदाताडनशैशव सन्त्रासं  
व्यदितवकत्रालोकितलोकालोकचतुर्दशलोकालिम् ।  
लोकत्रयपुरमूलस्तम्भं लोकालोकमनालोकं  
लोकेशं परमेशं प्रणमत गोविन्दं परमानन्दम् ॥ २ ॥

त्रैविष्टपरिपुवीरघ्नं क्षितिभारघ्नं भवरोगघ्नं  
कैवल्यं नवनीताहारमनाहारं भुवनाहारम् ।  
वैमल्यस्फुटचेतोवृत्तिविशेषाभासमनाभासं  
शैवं केवलशान्तं प्रणमत गोविन्दं परमानन्दम् ॥ ३ ॥

गोपालं प्रभुलीलाविग्रहगोपालं कुलगोपालं  
गोपीखेलनगोवर्धनधृतिलीलालालितगोपालम् ।  
गोभिर्निंगदित गोविन्दस्फुतनामानं बहुनामानं  
गोपीगोचरपथिकं प्रणमत गोविन्दं परमानन्दम् ॥ ४ ॥

गोपीमण्डलगोष्ठिभेदं भेदावस्थमभेदाभं  
शश्वद्गोखुरनिर्घूतोद्धतधूलीधूसरसौभाग्यम् ।  
श्रद्धाभक्तिगृहीतानन्दमचिन्त्यं चिन्तितसद्ग्रावं  
चिन्तामणिमहिमानं प्रणमत गोविन्दं परमानन्दम् ॥ ५ ॥

स्नानव्याकुलयोशिद्वस्त्रमुपादायागमुपास्नं  
व्यदित्सन्तिरथ दिग्वस्त्रा ह्युपुदातुमुपाकर्षन्तम् ।  
निर्धूतद्वयशोकविमोहं बुद्धं बुद्धेरन्तस्थं  
सत्तामात्रशरीरं प्रणमत गोविन्दं परमानन्दम् ॥ ६॥

कान्तं कारणकारणमादिमनादिं कालमनाभासं  
कालिन्दीगतकालियशिरसि मुहुर्नृत्यन्तं नृत्यन्तम् ।  
कालं कालकलातीतं कलिताशेषं कलिदोषघं  
कालत्रयगतिहेतुं प्रणमत गोविन्दं परमानन्दम् ॥ ७॥

वृन्दावनभुवि वृन्दारकगणवृन्दाराध्यं वन्देऽहं  
कुन्दाभामलमन्दस्मेरसुधानन्दं सुहृदानन्दम् ।  
वन्द्याशेषमहामुनिमानसवन्द्यानन्दपदद्वन्द्वं  
वन्द्याशेषगुणाब्धिं प्रणमत गोविन्दं परमानन्दम् ॥ ८॥

गोविन्दाष्टकमेतदधीते गोविन्दार्पितचेता यो  
गोविन्दाच्युत माधव विष्णो गोकुलनायक कृष्णोति ।  
गोविन्दाङ्गिसरोजध्यानसुधाजलधौतसमस्ताघो  
गोविन्दं परमानन्दामृतमन्तःस्थं स तमभ्येति ॥

॥ इति श्रीमच्छड्कराचार्यविरचितं श्रीगोविन्दाष्टकं सम्पूर्णम् ॥